



QORTI TAL-MAGISTRATI (MALTA)

**MAGISTRAT DR.
MICHAEL MALLIA**

Seduta tad-29 ta' Mejju, 2006

Avviz Numru. 497/2002

Rita Portelli

Vs

Kenneth Aquilina

II-Qorti,

Rat l-avviz ipprezentata mill-attrici fit-13 ta' Awissu 2002 fejn talbet lil din il-Qorti li tikkundanna lill-konvenut li jizgombra l-fond 5, Triq il-Marsa, Marsa, stante li qieghed jiddetjeni u jokkupa l-istess fond minghajr titolu validu skond il-ligi meta madwar tliet snin ilu, okkupa l-fond illegalment wara l-mewt ta' Carmela sive Kerry Zammit.

Fl-istess waqt l-attrici rrizervat li tiprocedi għad-danni subti minnha bl-okkupazzjoni illegali tal-fond oltre d-danni naxxenti mill-hsarat fil-fond wara li tul din l-okkupazzjoni halla l-istess fond jiddeterjora.

Kopja Informali ta' Sentenza

Għall-effetti kollha tal-ligi u kompetenza, l-attrici tiddikjara li l-kera tal-fond qabel l-okkupazzjoni illegali tal-konvenut hija ta' sitt liri Maltin (Lm6) fis-sena u li d-danni ma jeccedux il-kompetenza ta' din il-Qorti.

Rat in-Nota ta' l-Eccezzjonijiet ipprezentata mill-konvenut fejn eccepixxa:

1. Illi, preliminarjament din il-Qorti mhijiex kompetenti *ratione materiae* sabiex tisma din il-kaz stante li l-kwistjoni odjerna taqa' taht il-kompetenza esklussiva tal-Bord li Jirregola l-Kera peress li l-eccipjent jokkupa l-fond urban *de quo* b'titlu ta' rilokazzjoni regolat bid-dispozizzjonijiet tal-Kap. 69 tal-Ligijiet ta' Malta;
2. Illi, subordinatament u bla pregudizzju għas-suespost, fil-mertu t-talba attrici għandha tigi michuda bl-ispejjeż kontra l-istess attrici bhala nfondata fil-fatt u fid-dritt peress li l-eccipjent qiegħed jokkupa l-fond urban *de quo* taht titolu validu ta' rilokazzjoni skond il-ligi wara l-mewt ta' Carmela sive Kerry Zammit kif sejjer jirrizulta ahjar waqt it-trattazzjoni tal-kawza ;
3. Illi di piu' l-attrici għandha tipprova titolu tagħha ;
4. Salvi eccezzjonijiet ulterjuri.

Semghet ix-xhieda bil-gurament;

Rat l-atti u d-dokumenti kollha tal-kawza;

Ikkunsidrat:

Illi fl-ewwel eccezzjoni tieghu, il-konvenut qiegħed ipoggi ostakolu ta' nuqqas ta' kompetenza ta' din il-Qorti peress illi m'ghandhiex gurisdizzjoni li tikkonsidra kwistjonijiet ta' zgħumbrament taht din il-kawzali peress illi hi ta' kompetenza tal-Bord li Jirregola l-Kera, stante li si tratta ta' rilokazzjoni.

Jibda biex jingħad illi l-meritu ta' din il-kawza ma jinvolvix rilokazzjoni jew bdil tal-kondizzjonijiet tal-kera, izda biss rikonoxximent tal-konvenut bhala successur ta' l-inkwilinat ta' Kerry Zammit illi f'isimha kien hemm kirja rikonoxxta mingħand l-attrici. Dina tpoggi l-kwistjoni għal kollox fil-

kompetenza ta' din il-Qorti illi għandha dritt tezamina t-titlu tal-konvenut u tara għandux dritt jissokta l-kirja wara l-mewt ta' Kerry Zammit.

Hawnhekk, il-Qorti tagħmel referenza ghall-kawza fl-ismijiet Joseph Gauci vs Catherine Kerkoub deciza mill-Appell Inferjuri fl-20 ta' Ottubru, 2003, fejn il-Qorti qalet, « ... Dan ma jfissirx illi kulmeta tissemma l-kelma kera, l-qṛti ta` gurisdizzjoni ordinarja jitilfu l-kompetenza. Jekk għad-determinazzjoni tal-kwistjoni quddiem Qorti ta` gurisdizzjoni ordinarja jkun mehtieg illi qabel xejn tingħata twegiba għal kwistjoni ncidentali jekk il-konvenut huwiex kerrej jew le, il-Qorti għandha wkoll is-setgħa illi taqta dik il-kwistjoni ncidentali. Din il-Qorti ma taqbilx illi din l-interpretazzjoni tal-ligi specjali jista' jagħiha biss it-tribunal specjali mwaqqaf taht dik il-ligi. Is-setgħa tal-Qorti ta` gurisdizzjoni ordinarja tieqaf biss meta l-kwistjoni tkun dwar jekk sid il-kera jistax ibiddel il-kondizzjonijiet tal-kiri jew jistax ma jgeddidx il-kiri favur il-kerrej meta jintemm. »

Għalhekk, din il-Qorti għandha l-gurisdizzjoni illi tindaga l-kwistjoni ncidentali tat-titlu tal-konvenut u tara jekk dan għandux dritt jissokta fil-kirja jew le. Il-Qorti tirrileva li bl-emendi ntrodotti fl-1 ta' Awissu, 2005, il-Qrati tal-Magistrati huma prekluzi illi jieħdu hsieb illi jiddeterminaw kwistjonijiet ta' zgħumbrament minn immobibli [ara Art. 47 Kap. 12 kif emdat]. Dana pero' ma jfissirx illi ma tistax tkompli tiddetermina kwistjonijiet illi diga kienu jinsabu quddiemha qabel dik id-data.

Kif già nghad din il-kawza giet ipprezentata fit-13 ta' Awissu, 2002 fejn allura din il-Qorti hija kompetenti u tista' tkompli bil-kawza u tagħti d-deċiżjoni tagħha. Għalhekk, il-Qorti tichad l-ewwel eccezzjoni ta' kompetenza u tghaddi biex tikkonsidra l-meritu.

Ikkunsidrat :

Irrizulta mill-provi li l-fond *de quo* 5, Triq il-Marsa, Marsa huwa proprjeta' ta' l-attrici. Dana għamel zmien twil mikri lil Carmen sive Kerry Zammit, xebba li hija z-zija ta' missier il-konvenut. Zammit mietet fis-16 ta' Frar, 1999

[fol. 117] u meta l-konvenut mar biex joffri l-kera lill-atrisci din irrifjutat u meta rrifjuta li jivvaga l-fond, wara li saret talba ghal daqshekk, giet istitwita din il-kawza.

Ta' min isemmi illi l-fond ma kienx dejjem maghruf blistess numru 5, izda sat-23 ta' Marzu, 1999 kien maghruf bin-numru 2A [fol.116]. Il-fond huwa wiehed antik, zghir hafna bi tnejn jew tlett ikmamar u bitha. Il-konvenut jahdem bhala *technician* ma' kumpanija ta' l-air conditioners.

Skond xhieda mogtija mill-istess konvenut, huwa dahal fil-fond fl-1993 u juzah bhala residenza ordinarja tieghu. Iz-zija ta' missieru, Kerry Zammit kienet marida b'marda terminali u ghamlet ukoll xi operazzjonijiet u wara dan marret fil-fond *de quo* fejn il-konvenut baqa' jiehu hsiebha, fis-sens illi jaghmillha l-facendi, jmur jixtrilha u jibqa' jghix fil-fond. Fuq dan kellu l-ghajjnuna ta' wahda mill-gara tieghu Doris Grima, illi kienet toqghod faccata tal-fond *de quo*. Dina tghid [fol. 30], li kienet taf lil Kerry Zammit u fil-fond illum taf li joqghod il-konvenut. Taf ukoll li dan ta' l-ahhar kien jiehu hsieb Zammit li kienet ilha ma tiflahx ghal dawn l-ahhar disa' snin u taf lill-konvenut jghix magħha tul dan iz-zmien kollu.

L-atturi, minn naħa l-ohra jghidu illi huma qatt ma raw lill-konvenut fil-fond in kwistjoni. Rita Portelli qalet illi marret fil-fond xi darba jew darbtejn biex tircievi l-kera mingħand Zammit u Zammit qatt ma qaltilha li kien hemm xi hadd joqghod magħha u fil-fatt dejjem sabitha wahedha. Sally Cassar [fol. 37], illi kienet tigbor il-kera qabel Portelli, kienet tghid illi Zammit qatt ma hallset hi, imma dejjem kienet tibghat xi nes differenti. Qatt ma semmiet illi kellha lil xi hadd magħha u lill-konvenut qatt ma ratu. Zammit kienet tghidilha illi kienet tħix wahedha u anki biex tixtri hobza kienet tibghat lil xi hadd.

Din il-parti tax-xhieda hija korroborata mill-istess konvenut, fejn jghid [fol 42] « Nibda biex nghid illi Kerry Zammit kienet tħid illi hija tħix wahedha u ma għandha lil hadd ma` kullhadd, anki mieghi. Peress illi kienet xebba, kienet tqis ruhha wahedha. »

Importanti x-xhieda ta' Michael Zammit [fol. 60] u Cettina Marquett [fol. 62], hut Kerry Zammit, illi jghidu illi din ta' l-ahhar kienet oħthom il-kbira. Filwaqt li Michael Zammit ma kienx jaf x'qed jigri fil-fond, peress illi oħtu ma kienet tghid xejn, kien jaf illi Zammit kellha xi arrangament ma' xi hadd, imma ma' min ma kienx jaf. Marquett taf illi oħtha kienet persuna illi ma titkellimx dwar dak illi huwa tagħha u ma kienet tghid xejn lil hadd u għalhekk ma kinitx taf x'qed jigri fil-fond 5, triq il-Marsa, Marsa.

Għalhekk, tenut kont il-karatru ta' Zammit, huwa probabbli li meta kienet tiltaqa' mas-sidien din ma kienet issemmi xejn għal dak illi kien qed jigri fil-fond tagħha.

Ikkunsidrat :

Qabel ma tghaddi biex tikkonsidra l-meritu, il-Qorti trid tezamina t-titou tal-konvenut fil-kuntest ta' l-Artikolu 2 tal-Kap. 69 peress illi huwa abbazi ta' dan l-artikolu illi l-konvenut qed javvanta titolu fuq il-fond, fejn taht it-tifsira tal-kelma kerrej is-sub artikolu (b) jghid, « fil-kaz ta` dar ta` abitazzjoni meta l-kerrej ma jħallix warajh armel jew armla [bhal f'dan il-kaz] dawk il-membri tal-familja tal-kerrej li jkunu joqghodu mieghu fi zmien tal-mewt tieghu ... » jkunu protetti. Hawnhekk, il-konvenut qiegħed jghid bhala membru tal-familja tal-kerrej u li kien joqghod magħha fi zmien tal-mewt tagħha kelli jgawdi mill-protezzoni ta' dan l-artikolu.

Ikkunsidrat :

Irrizulta mill-provi li Carmen sive Kerry Zammit hija z-zija ta' missier il-konvenut u ma hemmx kontroversja bejn il-partijiet dwar l-applikazzjoni tal-kelma familja fil-kuntest tar-relazzjonijiet familjari tal-konvenut. Ma hemm dubju illi l-konvenut jista' jigi meqjus bhala membru tal-familja tal-kerrej.

Il-kontroversja bejn il-partijiet iddur dwar il-permanenza tar-residenza tal-konvenut fejn l-atturi qegħdin jghidu illi

Kopja Informali ta' Sentenza

mhuwiex minnu li l-konvenut kien qed jghix mall-kerrej fi zmien tal-mewt tagħha, mentri l-konvenut qed jghid li kien.

Ikkunsidrat :

Għal dik illi hija x-xhieda mogħtija quddiem il-Qorti, jidher illi hemm konflitt, fejn il-konvenut qiegħed jallega li kien joqghod ma' Zammit għal zmien twil, u minn naħha l-ohra hemm l-atturi li jghidu illi huma qatt ma raw lill-konvenut fil-fond *de quo*.

Jibda biex jingħad illi l-attrici Rita Portelli ma tantx hija midhla tal-fond in kwistjoni, bhalma lanqas kienet midhla oħta Doris Grima, illi kienet tircievi l-kera qabilha. Il-konvenut pero' għandu konfort tad-dokumenti esebiti minnu, specjalment l-i-statements tal-bank u l-licenzi tal-karozza u assikurazzjoni. Il-konvenut jghid illi huwa dahal fil-fond fl-1993. L-aktar dokumenti antiki illi jirrikorrobraw din id-data huwa statement tal-bank illi hareg fl-10 ta' Ottubru, 1995 [fol. 144] fejn l-indirizz tal-konvenut jidher fil-fond in kwistjoni. Wara dan għandek il-licenzja personali tas-sewqan, kif kienet qabel ma giet introdotta taht il-format għid. Il-licenzja ggib id-data tas-7 ta' Dicembru, 1995 u wkoll turi l-indirizz *de quo* [fol. 140].

Wara dan għandek polza ta' l-assikurazzjoni tal-karozza tal-konvenut li wkoll idher taht l-indirizz tal-fond għas-snin 1996 u 1997 [fol. 152 u 153]. Il-licenzja tal-karozza għas-snin 1995, 1996 ukoll jidhru taht l-indirizz in kwistjoni [fol. 138].

Għalhekk, il-Qorti tasal biex tikkonvinci ruhha illi almenu mill-1995 il-konvenut kien qed joqghod fil-fond il-Marsa u mehud in konsiderazzjoni l-karatru segrettiv ta' Kerry Zammit hu probabbli li din qatt ma qalet lis-sidien bil-vera sitwazzjoni illi kellha d-dar.

Fost id-dokumenti li esebixxa l-konvenut hemm ukoll kontijiet tad-dawl u ilma, izda dawn kollha jirrizalu sa zmien wara l-mewt ta' Zammit, fejn minkejja li din il-Qorti stghagħbet bin-nuqqas ta' konsum tad-dawl u ilma li jidhru mill-fond *de quo*, ma jidhirlhiex illi għandha xi rilevanza

Kopja Informali ta' Sentenza

ghal din il-kawza peress illi z-zmien indikat ma jinkwardrax ruhu fl-artikolu 2 tal-Kap. 69. Li hu mportanti ghal din il-kawza huwa illi l-konvenut ikun qed joqghod mall-kerrej fi zmien tal-mewt tagħha.

Il-Qorti jidhrilha illi wara li semghet ix-xhieda tal-konvenut u rat id-dokumenti esebiti, jista' jinghad illi kien qed joqghod ma' Zammit fi zmien tal-mewt u għalhekk, il-kwezzi tal-fuq imsemmi artikolu gew sodisfatti fċċirkostanzi ta' dan il-kaz u l-konvenut illum jista' jibbenefika mill-protezzjoni mogħtija lilu permezz ta' l-artikolu 2 tal-Kap. 69 ta' fuq imsemmi u ma jistax jingħad illi qed jokkupa l-fond *de quo* mingħajr titolu.

Għal dawn il-motivi:

Il-Qorti taqta' u tiddeciedi billi tichad it-talba ta' l-attrici bl-ispejjeż kontra tagħha.

< Sentenza Finali >

-----TMIEM-----